
10 अगस्त , 2021 


संख्या -15 / नीति नि०-07-05 / 2021 का.- 3842 -- झारखण्ड राज्य के समाहरणालयों के लिपिकीय संवर्ग के 
कर्मियों की नियुक्ति , प्रोन्नति एवं सेवाशर्त के निर्धारण हेतु कार्मिक , प्रशासनिक सुधार तथा राजभाषा विभाग , 
झारखण्ड , राँची की अधिसूचना संख्या -5028 दिनांक -15.06.2016 द्वारा अधिसूचित “ झारखण्ड राज्य 
समाहरणालय लिपिकीय सम्वर्ग ( भर्ती , प्रोन्नति एवं अन्य सेवाशर्ते ) नियमावली , 2016 " की वरीयता से संबंधित 
नियम -8 ( ii ) कार्मिक , प्रशासनिक सुधार तथा राजभाषा विभाग , झारखण्ड , राँची की अधिसूचना संख्या -6574 
दिनांक -29.08.2018 के द्वारा प्रथम बार संशोधित है । 

झारखण्ड राज्य समाहरणालय लिपिकीय सम्वर्ग ( भर्ती , प्रोन्नति एवं अन्य सेवाशर्ते ) 
नियमावली , 2016 ( यथा संशोधित ) के नियम -13 ( ख ) में प्रदत्त शक्तियों के अधीन झारखण्ड के राज्यपाल 
एतद्द्वारा द्वितीय संशोधन नियमावली गठित करते हैं । 

संक्षिप्त नाम , विस्तार एवं प्रारम्भ 
( 0 ) संक्षिप्त नाम : - यह नियमावली ' झारखण्ड राज्य समाहरणालय लिपिकीय सम्वर्ग ( भर्ती , प्रोन्नति 

एवं अन्य सेवाशर्ते ) ( द्वितीय संशोधन ) नियमावली -2021 ' कही जायेगी । 
( ii ) विस्तार : - इसका विस्तार सम्पूर्ण झारखण्ड राज्य में होगा । 
( iii ) प्रभाव की तिथि : - यह नियमावली इस अधिसूचना के निर्गत होने की तिथि से प्रभावी होगी । 

झारखण्ड गजट ( असाधारण ) सोमवार , 16 अगस्त , 2021 
" झारखण्ड राज्य समाहरणालय लिपिकीय सम्वर्ग ( भर्ती , प्रोन्नति एवं अन्य सेवाशर्ते ) नियमावली , 
2016 ” ( यथा संशोधित ) की कंडिका -4 ( ख ) ( i ) के प्रावधान को विलोपित कर निम्नवत् प्रतिस्थापित किया 
जाता है : 


पूर्व का प्रावधान 

प्रतिस्थापन 
" अनिवार्य योग्यताः- सीधी भर्ती एवं सीमित " न्यूनतम शैक्षणिक योग्यताः- झारखण्ड राज्य में 
प्रतियोगिता से भर्ती के लिए किसी मान्यता प्राप्त अवस्थित मान्यता प्राप्त शैक्षणिक संस्थान से 
विश्वविद्यालय / इंटरमीडियेट कांउसिल या सरकार न्यूनतम इंटरमीडिएट या 10 + 2 कक्षा उत्तीर्ण होना 
द्वारा मान्यता प्राप्त शैक्षणिक संस्थान से न्यूनतम अनिवार्य है । 
इंटरमीडिएट या 10 + 2 कक्षा उत्तीर्ण होना अनिवार्य उक्त 

अनिवार्य योग्यता के अतिरिक्त 
है । " 

प्रतियोगिता परीक्षा में मात्र वैसे अभ्यर्थियों की 
अभ्यर्थिता विचारणीय होगी जो मैट्रिक या 10 वीं 
कक्षा भी झारखण्ड राज्य में अवस्थित मान्यता 
प्राप्त शैक्षणिक संस्थान से उत्तीर्ण हों तथा अभ्यर्थी 
को स्थानीय रीति - रिवाज , भाषा एवं परिवेश का ज्ञान 
होना अनिवार्य होगा । 

परन्तु यह कि झारखण्ड राज्य की आरक्षण 
नीति से आच्छादित अभ्यर्थियों के मामले में 
झारखण्ड राज्य में अवस्थित मान्यता प्राप्त 
शैक्षणिक संस्थान से मैट्रिक / 10 वीं कक्षा तथा 
इन्टरमीडिएट / 10 + 2 कक्षा उत्तीर्ण होने संबंधी 
प्रावधान शिथिल रहेगा | 

परन्तु यह कि अनुकम्पा नियुक्ति एवं 
सीमित प्रतियोगिता परीक्षा के आधार पर नियुक्ति 
के मामले में झारखण्ड राज्य में अवस्थित शैक्षणिक 
संस्थान से उत्तीर्ण होने की अनिवार्यता शिथिल 
रहेगी । " 

" झारखण्ड राज्य समाहरणालय लिपिकीय सम्वर्ग ( भर्ती , प्रोन्नति एवं अन्य सेवाशर्ते ) नियमावली , 
2016 ( यथा संशोधित ) " इस हद तक संशोधित समझे जायेंगे तथा शेष अंश यथावत रहेंगे । 


झारखण्ड राज्यपाल के आदेश से , 


वंदना दादेल , 
सरकार के प्रधान सचिव । 


झारखण्ड राजकीय मुद्रणालय , राँची द्वारा प्रकाशित एवं मुद्रित , 

झारखण्ड गजट ( असाधारण ) 423 50 


